

Brussell, 26 ta' Ġunju 2026
(OR. en)

11234/26

FIN 984

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	26 ta' Ġunju 2026
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2026) 344 final
Suġġett:	RAPPORT TAL-KUMMISSJONI LILL-PARLAMENT EWROPEW U LILL-KUNSILL dwar is-segwitu għall-kwittanza għas-sena finanzjarja 2024

Id-delegazzjonijiet isibu meħmuż id-dokument COM(2026) 344 final.

Mehmuż: COM(2026) 344 final



IL-KUMMISSJONI
EWROPEA

Brussell, 25.6.2026
COM(2026) 344 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

dwar is-segwitu għall-kwittanza għas-sena finanzjarja 2024

Rapport dwar is-segwitu għat-talbiet li saru mill-Parlament Ewropew
fir-riżoluzzjonijiet tiegħu ta' kwittanza u mill-Kunsill fir-
rakkomandazzjoni tiegħu dwar il-kwittanza għas-sena finanzjarja 2024

Werrej

1. Introduzzjoni1

2. Baġit li jilħaq l-oġġettivi tiegħu1

3. Protezzjoni tal-interessi finanzjarji tal-UE 4

4. Trasparenza11

5. Is-sostenibbiltà tad-dejn..... 13

6. Inħarsu 'l quddiem 14

1. Introduzzjoni

Fid-29 ta' April 2026, wara r-rakkomandazzjoni mill-Kunsill, il-Parlament Ewropew ta l-kwittanza lill-Kummissjoni għall-implimentazzjoni min-naħa tagħha tal-baġit tal-UE fl-2024.

Dan ir-rapport jiġbor fil-qosor l-azzjonijiet ewlenin meħudin mill-Kummissjoni bi tweġiba għat-talbiet ewlenin li saru minn: (i) il-Parlament Ewropew fir-risoluzzjoni ta' kwittanza tiegħu¹, u (ii) il-Kunsill fir-rakkomandazzjoni tiegħu dwar il-kwittanza². Il-Kummissjoni se tipprovdi tweġibiet għal talbiet speċifiċi aktar tard din is-sena.

2. Baġit li jilħaq l-oġġettivi tiegħu

Fl-2024, il-baġit tal-UE kien vitali biex jgħin lill-UE twettaq il-prijoritajiet ta' politika. Kif stabbilit fir-*Rapport Annwali dwar il-Ġestjoni u l-Prestazzjoni għall-baġit tal-UE – sena finanzjarja 2024*³, il-baġit tal-UE kkontribwixxa għat-tisħiħ tal-koeżjoni ekonomika, soċjali u territorjali, għall-appoġġ tal-bdiewa u għat-titjib tal-produttività agrikola. Huwa appoġġa t-tranzizzjonijiet ekoloġiċi u diġitali u t-tisħiħ tal-fruntieri esterni u l-kapaċitajiet ta' difiża tal-UE, għen biex jiġu indirizzati l-pressjonijiet tal-migrazzjoni, iġprova appoġġ sod lill-Ukrajna, u għen lill-UE tirrispondi għall-kriżi umanitarja fil-Lvant Nofsani.

Il-baġit tal-UE kien kruċjali biex tingħata spinta lill-kompetittività tal-UE, tissaħħaħ is-sigurtà ekonomika (eż. billi jsir investiment f'teknoloġiji nodfa, fil-kapital uman u fl-infrastruttura transfruntiera biex jissaħħu l-iżvilupp reġjonali u s-suq uniku), u jiġu sostnuti s-sħubijiet strateġiċi tal-UE mad-dinja.

a. Implimentazzjoni baġitarja

Il-Parlament huwa mħasseb dwar ir-rata ta' implimentazzjoni għall-baġit tal-UE fl-ambitu tal-Qafas Finanzjarju Pluriennali (QFP) attwali u għall-Facilità għall-Irkupru

¹ Id-deċiżjoni tal-Parlament Ewropew tad-29 ta' April 2026 dwar il-kwittanza għall-implimentazzjoni tal-baġit ġenerali tal-Unjoni Ewropea għas-sena finanzjarja 2024, Tqasima III – Il-Kummissjoni, l-aġenzji eżekuttivi u d-disa', l-għaxar u l-ħdax-il Fond Ewropew għall-Iżvilupp – 2025/2145(DEC).

² Ir-Rakkomandazzjoni tal-Kunsill dwar il-kwittanza li għandha tingħata lill-Kummissjoni fir-rigward tal-implimentazzjoni tal-baġit ġenerali tal-Unjoni Ewropea għas-sena finanzjarja 2024 (5749/26).

³ Ir-Rapport tal-Kummissjoni lill-Parlament Ewropew, lill-Kunsill u lill-Qorti tal-Awdituri Rapport Annwali dwar il-Ġestjoni u l-Prestazzjoni għall-baġit tal-UE – sena finanzjarja 2024, COM (2025) 824 tas-17.6.2025.

u r-Reżiljenza (RRF). Huwa jinnota li d-dewmien fl-implimentazzjoni jżid ir-riskji ta' diżimpenji u pressjoni lejn tmiem il-perjodu ta' programmazzjoni.

Il-Kummissjoni tenfasizza li l-ammonti impenjati iżda li għadhom ma tħallsux mill-baġit tal-UE, jiġifieri impenji pendenti jew RAL ("reste à liquider"), kienu EUR 35 biljun inqas fi tmiem l-2024 milli fi tmiem l-2023. Kwazi nofs ir-RAL fi tmiem l-2024 (eskluz ir-RAL min-NextGenerationEU - NGEU) huwa marbut mal-politika ta' koeżjoni, u għalhekk mal-implimentazzjoni mill-Istati Membri ta' fondi taħt il-ġestjoni kondiviża. Bl-għażla tal-proġetti fil-prattika tiżdied minn madwar 12 % fi tmiem l-2023 għal madwar 37 % (2024) u madwar 65 % (2025) tal-pakketti disponibbli għall-programmi ta' koeżjoni 2021-2027, l-implimentazzjoni finanzjarja aċċellerat b'mod sinifikanti, b'ħafna Stati Membri jissottomettu applikazzjonijiet għall-pagament li jmorru ferm lil hinn mill-mira ta' diżimpenn N+3 tagħhom. Bis-saħħa ta' din l-evoluzzjoni pożittiva, l-għażla tal-proġetti u l-pagamenti kienu qed jirkupraw meta mqabbla mal-2014-2020. Biex tiżgura twettiq bla xkiel, il-Kummissjoni tappoġġa lill-Istati Membri fit-tisħiħ tal-kapaċità amministrattiva tagħhom u fl-indirizzar tal-kongestjonijiet fl-investimenti.

Il-Kummissjoni se tkompli ssegwi mill-qrib l-implimentazzjoni tal-programmi u tal-istrumenti tal-UE. Hija tippubblika informazzjoni kull sena dwar il-previżjoni tal-implimentazzjoni tal-baġit u rapport ta' progress dwar l-impenji pendenti.

Fir-rigward tar-RAL tan-NextGenerationEU, ħafna Stati Membri rrevedew il-Pjanijiet nazzjonali tagħhom għall-Irkupru u r-Reżiljenza (RRPs), allokaw mill-ġdid ir-riżorsi għal proġetti maturi, aġġustaw l-istadji importanti u l-miri u indirizzaw l-ostakli fl-implimentazzjoni, filwaqt li żammew l-ambizzjoni tal-RRPs. Dawk ir-reviżjonijiet kellhom l-għan li jirriflettu ċ-ċirkostanzi li qed jinbidlu u jtejbu l-kapaċità ta' twassil, b'enfasi fuq konklużjoni f'waqtha tal-pagamenti taħt l-RRF sa tmiem l-2026. Fit-30 ta' April 2026, il-Kummissjoni adottat [linji gwida għall-Istati Membri](#) dwar aspetti operazzjonali relatati mal-fażi finali u l-għeluq tal-RRF biex tiġi żgurata l-konklużjoni b'suċċess tagħha.

Sa ċertu punt, l-Istati Membri setgħu taw prijorità lill-implimentazzjoni u r-reviżjoni tal-RRPs tagħhom, li seta' wassal għal dewmien fl-implimentazzjoni tal-programmi tal-politika ta' koeżjoni. Fl-istess ħin, il-miżuri appoġġati taħt l-RRF jgħinu biex titħaffew l-implimentazzjoni tal-fondi tal-QFP, eż. ir-riformi tal-RRF li għandhom l-għan li jħaffu l-proċeduri tal-għoti tal-permessi huma mistennija li jkollhom effetti konsegwenzjali pożittivi fuq l-implimentazzjoni ta' miżuri ta' investiment ta' fondi oħra tal-UE.

b. Indirizzar ta' prijoritajiet ġodda: id-difiża u l-Ukrajna

Il-Kummissjoni tilqa' l-fehma tal-Parlament li d-“difiza u l-appoġġ għall-Ukrajna jridu jiġu ttrattati bħala l-prijorità baġitarja fil-kuntest ġeopolitiku attwali u li għandhom jiġu allokat i r i z o r s i a d e g w a t i b i e x j i n t l a ħ a q d a n l - o b j e t t i v ”⁴.

Il-Kummissjoni hija impenjata li ssaħħaħ il-kapaċitajiet ta' difiza tal-UE. Hija pproponiet diversi inizjattivi biex issaħħaħ l-istat ta' tnejnija u l-investment, inklużi (i) sa EUR 150 biljun f'self għall-Istati Membri b'appoġġ mill-baġit tal-UE taħt l-Istrument Azzjoni għas-Sigurtà tal-Ewropa (SAFE), (ii) il-White Paper Kongunta għall-Prontezza tad-Difiza Ewropea 2030, (iii) il-pjan ReArm Europe, u (iv) is-simplifikazzjoni tal-omnibus dwar il-prontezza tad-difiza.

Mill-invażjoni tal-Ukrajna mir-Russja sa tmiem l-2024, l-impenn sod tal-UE lejn l-Ukrajna wassal għall-mobilizzazzjoni ta' EUR 130,2 biljun għal appoġġ finanzjarju, ekonomiku, umanitarju, militari u diplomatiku. Fi Frar 2024, inħolqot il-Facilità għall-Ukrajna biex tappoġġa l-irkupru, ir-rikostruzzjoni u l-modernizzazzjoni tal-Ukrajna. Biex jiġu indirizzati l-ħtigijiet ta' finanzjament tal-Ukrajna għall-2026-2027, is-Self ta' Appoġġ għall-Ukrajna, li jipprovdi sa EUR 90 biljun fl-2026-2027 u hu ffinanzjat mis-self tal-UE fis-swieq kapitali, ġie [adottat fi Frar 2026](#).

c. Impatt fuq il-klima u l-bijodiversità tal-finanzjament tal-UE

Il-Kummissjoni tinnota l-osservazzjonijiet tal-Qorti Ewropea tal-Awdituri (QEA) dwar “huqqasijiet fil-metodoloġija tal-Kummissjoni għall-istima tal-effetti klimatiċi tal-infiq tal-Unjoni”⁵ u d-dikjarazzjoni tal-Parlament “li l-metodoloġiji attwali għat-traċċar tan-nefqa fuq il-klima u l-bijodiversità ma jkopru bis-sħiħ l-effetti kollha tal-attivitajiet tal-Unjoni”⁶.

Il-Kummissjoni għandha l-għan li tkejjel il-kontribuzzjonijiet u r-rizultati tal-baġit tal-UE relatati mal-azzjoni klimatika u l-bijodiversità f'konformità mal-qafas ta' prestazzjoni attwali. Għall-RRF, il-politika agrikola komuni, u l-politika ta' koeżjoni, hija obligata tapplika l-metodoloġija u l-koeffiċjenti speċifiċi stabbiliti fl-atti bażiċi rispettivi li jstabbilixxu dawn il-programmi. Għall-QFP 2028-2034, il-Kummissjoni pproponiet sistema simplifikata biex timmonitorja l-infiq tal-UE u r-rizultati relatati mal-oġettivi klimatiċi u ambjentali.

4 Ara l-paragrafu 17 – 2025/2145(DEC).

5 Ara l-paragrafu 13 – 2025/2145(DEC).

6 Ibid.

3. Protezzjoni tal-interessi finanzjarji tal-UE

Il-Kummissjoni tagħti l-akbar importanza lill-monitoraġġ tal-użu tal-fondi tal-UE, f'kooperazzjoni mal-awtoritajiet nazzjonali u ma' sħab ta' implimentazzjoni oħrajn.

a. Infiq f'konformità mal-valuri tal-UE, inkluż l-istat tad-dritt

Stat tad-dritt

Il-Parlament jistieden lill-Kummissjoni tagħmel użu sħiħ u konsistenti mill-istrumenti disponibbli biex tissospendi jew tipproteġi l-finanzjament tal-UE meta n-nuqqasijiet fl-istat tad-dritt jaffettwaw il-ġestjoni finanzjarja tajba fl-Istati Membri kkonċernati, b'mod partikolari fl-Ungerija u fis-Slovakkja.

Skont ir-Regolament dwar il-Kundizzjonalità, il-Kummissjoni timmonitorja b'mod proattiv is-sitwazzjoni fl-Istati Membri kollha biex tidentifika ksur tal-prinċipji tal-istat tad-dritt li jaqa' fil-kamp ta' applikazzjoni ta' dan ir-Regolament kmieni kemm jista' jkun. Il-Kummissjoni tuża bis-sħiħ l-istrumenti legali settorjali u ġenerali kollha disponibbli biex tindirizza l-ksur tal-prinċipji tal-istat tad-dritt fl-Istati Membri, li jaffettwa jew jirriskja serjament il-ġestjoni finanzjarja tajba tal-baġit tal-UE jew il-protezzjoni tal-interessi finanzjarji tal-UE b'mod sufficjentement dirett.

L-Ungerija ilha soġġetta għal miżuri skont ir-Regolament dwar il-Kundizzjonalità biex tipproteġi l-baġit tal-UE mill-2022, inklużi: (i) is-sospensjoni ta' 55 % tal-impenji baġitarji minn tliet programmi ta' koeżjoni, u (ii) projbizzjoni fuq id-dħul f'impenji legali godda għall-finanzjament tal-UE taħt ġestjoni diretta u indiretta bi "Trusts ta' Interess Pubbliku" u entitajiet miżmuma minnhom.

Minbarra r-Regolament dwar il-Kundizzjonalità, il-Kummissjoni għandha għad-dispożizzjoni tagħha strumenti ewlenin oħra biex tipproteġi l-baġit tal-UE, b'mod partikolari: (i) il-kundizzjoni abilitanti orizzontali rigward il-Karta tad-Drittijiet Fundamentali tal-UE skont ir-Regolament dwar Dispożizzjonijiet Komuni; u (ii) l-istadji importanti u l-miri li jindirizzaw l-isfidi tal-istat tad-dritt skont l-RRPs.

Fil-QFP li jmiss, ir-rispett għall-istat tad-dritt u d-drittijiet fundamentali jibqa' essenzjali – ir-Regolament dwar il-Kundizzjonalità se jkompli japplika għall-fondi kollha. Il-Pjanijiet ta' Sħubija Nazzjonali u Reġjonali (PSNR) kif proposti mill-Kummissjoni jippermettu appoġġ finanzjarju għal miżuri biex jissahħu l-istat tad-dritt u d-drittijiet fundamentali filwaqt li jiġu applikati kundizzjonijiet orizzontali biex jiġi żgurat li l-baġit tal-UE jkun protett kontra ksur tal-prinċipji tal-istat tad-dritt u tal-Karta. Jekk ksur jibqa' mhux solvut wara sena, il-fondi affettwati jistgħu jiġu riallokati għal programmi taħt ġestjoni diretta jew indiretta, b'mod partikolari dawk li jappoġġaw id-demokrazija, is-soċjetà civili, jew l-isforzi kontra l-korruzzjoni, skont il-proċedura baġitarja annwali u soġġett għall-approvazzjoni mill-Parlament u mill-Kunsill. Barra minn hekk, biex jirċievu finanzjament mill-UE, l-Istati Membri

jridu jistabbilixxu mekkaniżmi biex jiżguraw pagamenti kontinwi lill-benefiċjarji anke jekk il-finanzjament mill-UE jiġi sospiż. Dawn is-salvagwardji jiffurmaw parti ewlenija mis-sistemi ta' ġestjoni u kontroll tagħhom.

Valuri tal-UE

Il-Kummissjoni tinnota l-appell tal-Parlament għal “verifika bbażata fuq ir-riskju tal-konformità tar-riċevituri mal-valuri tal-Unjoni, sabiex jiġi identifikat ksur potenzjali”⁷. Skont ir-Regolament Finanzjarju, il-Kummissjoni timmonitorja l-istadji kollha tal-ġestjoni tal-kuntratti tagħha biex tiżgura li l-organizzazzjonijiet u l-proġetti inkompatibbli mal-valuri tal-UE ma jirċievu l-ebda appoġġ. Il-benefiċjarji kollha tal-finanzjament tal-UE jridu jimpenjaw ruħhom kuntrattwalment għall-valuri li fuqhom hija msejsa l-UE u r-rispett tagħhom meta jużaw ir-riżorsi tal-baġit tal-Unjoni. In-nuqqas ta' konformità ma' dan l-obbligu jista' jwassal għal tnaqqis fil-fondi, is-sospensjoni, jew it-terminazzjoni tal-ftehim ta' għotja, u/jew miżuri amministrattivi (eż. esklużjoni jew penali finanzjarji) fil-kuntest tas-Sistema ta' Identifikazzjoni Bikrija u ta' Esklużjoni (EDES). Fl-aħħar nett, il-mekkanizmi *ex post* skont ir-Regolament Finanzjarju jissalvagwardjaw l-użu xieraq tal-fondi tal-UE meta l-kontrolli jew l-awditi jiżvelaw ksur tal-obbligi.

L-EDES tapplika għal persuni u entitajiet, inklużi operatori ekonomiċi u organizzazzjonijiet, li japplikaw jew jirċievu fondi f'ġestjoni diretta u indiretta. Ir-raġunijiet għall-esklużjoni tal-EDES jipprovdu qafas wiesa' biex tiġi indirizzata l-imġiba ħażina professjonali jew etika, inkluż l-inkitament għall-mibegħda, id-diskriminazzjoni, u ksur serju ieħor tal-valuri tal-UE. Il-kontrolli tal-Bażi tad-Data tal-EDES jitwettqu mill-uffiċjali tal-awtorizzazzjoni kollha fl-istadju tal-proċess ta' evalwazzjoni. Biex tkompli ssaħħaħ is-sorveljanza, il-Kummissjoni se tesplora l-possibbiltà li tinkludi indikaturi tal-konformità tal-valuri tal-UE fl-għodda tar-riskju Arachne+, sakemm ikun hemm fattibbiltà teknika u legali.

Kunflitti ta' interess

Il-Parlament jistieden lill-Kummissjoni tiżgura li “l-ebda fond tal-Unjoni ma jithallas, direttament jew indirettament, lill-benefiċjarji, inklużi dawk relatati mal-membri tal-Kunsill Ewropew, fejn ikun ġie identifikat kunflitt ta' interess u ma jkunx ġie solvut b'mod dimostrabbli u verifikabbli”⁸, u jissottolinja li l-Istati Membri għandhom jiżguraw it-trasparenza bħala salvagwardja kontra l-kunflitti ta' interess.

Il-Kummissjoni tenfasizza li l-Istati Membri kollha jridu jirrispettaw id-dispożizzjonijiet tat-Trattati tal-UE u l-leġiżlazzjoni bbażata fuqhom, inklużi

⁷ Ara l-paragrafu 161(xxii) – 2025/2145(DEC).

⁸ Ara l-paragrafu 21(v) – 2025/2145(DEC).

dispożizzjonijiet għall-ġestjoni xierqa tal-kunflitti ta' interess fil-livelli kollha, b'mod partikolari l-Artikolu 61 tar-Regolament Finanzjarju.

b. Protezzjoni tal-baġit tal-UE mill-frodaturi

Mil-lat tad-dñul

Fir-Rapport Annwali tagħha tal-2024, il-QEA esprimiet opinjoni favorevoli mil-lat tad-dñul tal-baġit tal-UE, li affermat mill-ġdid l-istabbiltà u l-akkuratezza tal-ġbir tad-dñul mill-Kummissjoni.

Il-Parlament “ifaħħar l-isforzi tal-UPPE [l-Uffiċċju tal-Prosekutur Pubbliku Ewropew] u l-OLAF [l-Uffiċċju Ewropew ta' Kontra l-Frodi] biex jiġġieldu kontra l-isfruttament organizzat tad-dgħufijiet f'kontrolli doganali tal-Unjoni”⁹ u jirrimarka li “l-problemi bid-dazji doganali li jiġu ddikjarati b'mod skorrett jew ma jiġu ddikjarati xejn (id-“diskrepanza doganali”) iwasslu għal nuqqas fid-dazji tal-importazzjoni miġbura, li kienet problema persistenti għal ħafna snin għall-Unjoni u għall-Istati Membri tagħha”¹⁰.

Il-Kummissjoni tilqa' l-ftehim bejn il-Parlament u l-Kunsill dwar ir-riforma tal-Unjoni Doganali tal-UE tas-26 ta' Marzu 2026. Hi tindirizza l-pressjonijiet attwali li topera taħthom id-Dwana tal-UE, b'haż-żieda enormi fil-volumi tal-kummerċ, speċjalment fil-kummerċ elettroniku, għadd dejjem jikber b'rata mgħaġġla ta' standards tal-UE li jridu jiġu vverifikati fil-fruntiera, u r-realtajiet u l-kriżijiet ġeopolitiċi li qed jinbidlu. Bil-ħolqien tal-Awtorità Doganali tal-UE u l-Pjattaforma tad-Data Doganali tal-UE, din ir-riforma se tikkontribwixxi għal koordinazzjoni aħjar tal-politika doganali mmexxija mid-data, b'mod partikolari permezz ta' qafas imtejjeb tal-UE għall-ġestjoni tar-riskju kkoordinat.

⁹ Ara l-paragrafu 55 – 2025/2145(DEC).

¹⁰ Ara l-paragrafu 51 – 2025/2145(DEC).

Arkitettura kontra l-frodi (AFA)

Il-Parlament esprima tħassib dwar il-koordinazzjoni u l-kondiviżjoni ta' informazzjoni insuffiċjenti bejn il-korpi tal-UE u daww nazzjonali kontra l-frodi. Fis-16 ta' Lulju 2025, il-Kummissjoni ppubblikat [White Paper għar-Rieżami tal-Arkitettura kontra l-Frodi](#) fejn iddeskriviet il-ħtieġa li tissaħħaħ il-protezzjoni tal-interessi finanzjarji tal-UE. Hija tissottolinja r-rwol kruċjali u l-involvement kontinwu tal-atturi kollha tal-AFA u tikkomplementa l-proposta tal-Kummissjoni għall-QFP li jmiss. Wieħed mill-oġettivi ewlenin huwa li tissaħħaħ il-kooperazzjoni bejn l-atturi ewlenin tal-AFA – l-UPPE, l-OLAF, l-Aġenzija tal-Unjoni Ewropea għall-Kooperazzjoni fl-Infurzar tal-Liġi (Europol), l-Aġenzija tal-Unjoni Ewropea għall-Kooperazzjoni fil-Ġustizzja Kriminali (Eurojust), u l-Awtorità għall-Ġlieda Kontra l-Hasil tal-Flus. Il-White Paper tesplora wkoll kif toħloq sistema aktar integrata u tottimizza l-użu tar-riżorsi billi tingrana teknoloġiji ġodda, tikkondividi d-data, u tħares lejn il-komplementarjetà tal-funzjonijiet tal-atturi.

Ir-Rieżami tal-AFA jitwettaq fil-kuntest usa' tar-reviżjoni tar-Regolamenti dwar l-Europol u l-Eurojust u l-evalwazzjonijiet li għaddejjin tal-atti legali tal-OLAF u tal-UPPE u tad-Direttiva dwar il-ġlieda kontra l-frodi tal-interessi finanzjarji tal-Unjoni permezz tal-liġi kriminali (id-Direttiva PIF)¹¹. Il-Kummissjoni se tippreżenta r-riżultati f'komunikazzjoni, skedata għal tmien l-2026, possibbilment akkumpanjata minn proposti legiżlattivi.

It-titjib tal-irkupri huwa oġettiv ewlieni ieħor tar-rieżami. Il-Kummissjoni tkompli ssegwi, permezz ta' eżerċizzji ta' monitoraġġ annwali mwettqa mill-OLAF, segwitu msaħħaħ dwar l-implimentazzjoni tar-rakkomandazzjonijiet finanzjarji tal-OLAF (sal-eżitu finali tagħhom) u tan-notifiki tal-UPPE b'impatt finanzjarju. Il-Kummissjoni qed tħares lejn l-iżvilupp ulterjuri tar-rapport annwali dwar il-protezzjoni tal-interessi finanzjarji tal-UE u l-ġlieda kontra l-frodi (ir-Rapport PIF) biex jinkludi informazzjoni u data addizzjonali dwar l-irkupri.

Tiħiħ baġitarju tal-UPPE u tal-OLAF

Il-Kummissjoni tinnota t-talbiet ripetuti tal-Parlament għal kapaciċitajiet imsaħħa għall-UPPE u tal-OLAF u għat-tiħiħ tal-kooperazzjoni bejniethom.

Il-ħolqien tal-UPPE fl-2017 kellu impatt fuq il-livelli tal-persunal tal-OLAF minħabba sinerġiji u effiċjenzi bejn iż-żewġ servizzi. Skont id-Dikjarazzjoni Finanzjarja Legiżlattiva oriġinali, l-UPPE kellu jopera b'persunal stabbli b'115 ekwivalenti għall-full time mill-2023. Madankollu, hu rċieva kontribuzzjonijiet u allokkazzjonijiet tal-persunal oġħla milli kien ipplanat oriġinarjament kull sena mill-ħolqien tiegħu. Żdiedu riżorsi addizzjonali f'każijiet debitament ġustifikati matul il-

11 Id-Direttiva (UE) 2017/1371.

proċess tal-adozzjoni tal-baġits annwali u, għal ftigijiet straordinarji, matul is-sena permezz ta' baġits emendatorji. Fl-2024-2026, l-UPPE rċieva aktar rinforzi biex iqis il-partecipazzjoni tal-Polonja u tal-Lżvezja, iż-żieda fl-ispejjeż tas-salarji u tal-akkomodazzjoni, l-arkitettura indipendenti tal-IT tiegħu, u Prosekuturi Delegati Ewropej u Esperti Nazzjonali Sekondati addizzjonali.

B'kont meħud tal-esperjenza tal-OLAF fit-tweqqif ta' investigazzjonijiet amministrattivi u l-oġettiv li tigi evitata d-duplikazzjoni ta' investigazzjonijiet amministrattivi u kriminali, ġew ittrasferiti sa 45 kariga u kreditu għall-persunal estern lill-UPPE. Matul il-perjodu 2019-2027, meta jitqiesu kemm it-trasferimenti lill-UPPE kif ukoll ir-rinforzi lill-OLAF permezz tal-proċeduri ta' allokkazzjoni tal-Kummissjoni, il-persunal (karigi u persunal estern) tal-OLAF se jkun naqas b'38.

L-OLAF jikkoopera b'mod intensiv mal-UPPE skont ir-regolamenti u l-arranġamenti ta' ħidma rispettivi tiegħu, li taħthom l-OLAF jirrapporta kwalunkwe sospett ta' reat li jista' jaqa' taħt il-mandat tal-UPPE, u d-duplikazzjoni tal-investigazzjonijiet tigi evitata permezz ta' mekkaniżmu ta' kontroverifika. L-OLAF jista' jassisti wkoll l-investigazzjonijiet tal-UPPE billi jwettaq investigazzjonijiet amministrattivi komplementari u jappoġġa lill-UPPE fejn meħtieġ.

Wara r-rakkomandazzjoni tal-QEA fir-Rapport Speċjali 26/2025 tagħha, u filwaqt li tibni fuq ir-rieżami tal-AFA, il-Kummissjoni se tivvaluta l-arranġamenti meħtieġa għall-ħolqien u l-governanza ta' repożitorju komuni ta' allegazzjonijiet ta' frodi biex ittejjeb il-kondiviżjoni tal-informazzjoni bejn l-OLAF u l-UPPE.

c. Livell ta' żbalji u sistemi ta' kontroll

Miżuri preventivi u korrettivi

Il-Kummissjoni timplimenta strategiji ta' kontroll pluriennali biex tissalvagwardja l-fondi tal-UE, fejn jinstabu żbalji jew dgħufijiet permezz tal-kontrolli tagħha, dan jirriżulta f'miżuri preventivi (jiġifieri korrezzjonijiet, interruzzjonijiet jew sospensjonijiet qabel ma jsiru l-pagamenti tal-Kummissjoni) u miżuri korrettivi (jiġifieri korrezzjonijiet wara li jsiru l-pagamenti) sal-għeluq tal-programm. Taħt il-ġestjoni kondiviża, l-Istati Membri jwettqu kontrolli biex jidentifikaw u jirkupraw ammonti mħallsa indebitament. In-nuqqasijiet identifikati fis-sistemi nazzjonali ta' ġestjoni u kontroll jistgħu jwasslu għal korrezzjonijiet finanzjarji. Fl-2024, l-isforzi tal-Kummissjoni, flimkien ma' dawk tal-Istati Membri fil-ġestjoni kondiviża, wasslu għall-irkupru ta' EUR 2.66 biljun (EUR 1.18 biljun ta' prevenzjoni, EUR 1.48 biljun ta' korrezzjoni), primarjament fil-politiki agrikoli u ta' koeżjoni.

Azzjonijiet biex jitnaqqas il-livell ta' żball

Il-Parlament u l-Kunsill jilqgħu t-tnaqqis fir-rata ġenerali ta' żball, iżda jqisu li għadha għolja wisq, b'mod partikolari fil-politika ta' koeżjoni. Il-Kummissjoni tinnota l-iżbalji kollha rrappurtati mill-QEA u ssegwi kif xieraq il-każijiet kollha fejn għandha bażi legali biex tagħixxi, filwaqt li taħdem mal-Istati Membri u mas-sħab ta'

implimentazzjoni, u titlob korrezzjonijiet finanzjarji fejn rilevanti u l-azzjonijiet ta' rimedju meħtieġa biex tkompli ttejjeb is-sistemi ta' ġestjoni u kontroll.

Il-politika ta' koeżjoni

Il-Kummissjoni tilqa' t-tnaqqis fir-rata ta' żball stmata tal-QEA għan-nefqa tal-politika ta' koeżjoni meta mqabbla mal-2023 u l-2022, u tinnotta li d-differenza fil-valutazzjoni tal-livell ta' żball mill-Kummissjoni (kif irrappurtat fir-rapporti annwali tal-attività tagħha) u l-QEA kompliet tikkonverġi.

Biex trawwem fehim komuni tal-metodoloġiji, il-Kummissjoni tejbet id-djalogu tagħha mal-QEA permezz ta' sessjonijiet ta' ħidma ddedikati. Fl-2025, huma ffukaw fuq il-kwantifikazzjoni tal-irregolaritajiet fl-akkwist pubbliku fin-nefqa għall-koeżjoni skont it-tabella ta' kwantifikazzjoni tal-Kummissjoni (li l-QEA se tuża mill-awditu tad-dikjarazzjoni ta' assigurazzjoni tal-2025).

Matul l-2025, il-Kummissjoni mmonitorjat mill-qrib l-implimentazzjoni tal-pjan ta' azzjoni miftiehem fl-2024 mal-awtoritajiet tal-awditjar bl-għan li ssaħħaħ il-kapaċità ta' detezzjoni tagħhom: il-progress huwa rrapportat f'diversi oqsma, inklużi l-analizi tal-kawżi ewlenin tal-iżbalji, il-kondiviżjoni tar-risultati mal-awtoritajiet li jimmaniġġjaw il-programmi, l-aġġornament u t-titjib fil-livell tal-listi ta' kontroll tal-awditjar biex jiġu żgurati l-kompletezza u l-koerenza tagħhom, u l-użu aħjar ta' diversi bażijiet tad-data biex jiġi appoġġat ix-xogħol tal-awditjar.

B'mod parallel, filwaqt li tirrikonoxxi li l-kumplessità tal-arranġamenti ta' implimentazzjoni tista' tikkontribwixxi għar-riskju ta' żball, il-Kummissjoni tippromwovi b'mod attiv l-użu ta' għażliet u skemi ta' kostijiet issimplifikati li jinvolvu finanzjament mhux marbut mal-kostijiet.

Il-Politika Agrikola Komuni (PAK)

Il-Kummissjoni għamlet progress sinifikanti fis-simplifikazzjoni tar-regoli u fil-prevenzjoni tal-iżbalji permezz tal-użu effiċjenti tal-informazzjoni disponibbli. Il-mudell tal-implimentazzjoni tal-PAK 2023-2027 jippermetti lill-Istati Membri jfasslu l-interventi skont il-ħtiġijiet tagħhom. Pereżempju, il-Kummissjoni tappoġġa lill-Istati Membri fit-tfassil u fl-implimentazzjoni tal-ekoskemi u tteġġeg l-użu ta' għażliet ta' kostijiet issimplifikati.

L-użu ta' teknoloġiji ġodda (bħas-Sistema ta' Monitoraġġ tal-Erja, id-data tas-satelliti Sentinel ta' Copernicus u l-Intelliġenza Artifiċjali) jgħin biex jiġu evitati u identifikati l-iżbalji fil-PAK. Il-Kummissjoni tkompli tipprovdi appoġġ lill-Istati Membri fl-indirizzar u l-prevenzjoni tal-iżbalji billi tipprovdi gwida, trawwem il-bini tal-kapaċità, l-iskambju tal-aħjar Prattiki, u l-monitoraġġ tal-kwalità tas-Sistema Integrata ta' Amministrazzjoni u Kontroll.

Il-Faċilità għall-Irkupru u r-Reżiljenza (RRF)

Hemm sistema robusta ta' kontroll u awditjar fis-seħħ għall-RRF. Din tinkludi metodoloġija tal-awditjar aġġornata għal (i) il-protezzjoni tal-interessi finanzjarji

tal-UE, (ii) it-tisħiħ tal-kontrolli fuq is-sistemi ta' kontroll intern tal-Istati Membri fl-għajnuna mill-Istat u l-akkwist pubbliku, u (iii) it-tisħiħ tal-kooperazzjoni fi ħdan il-Kummissjoni.

Ir-reviżjonijiet tal-Pjanijiet nazzjonali għall-Irkupru u r-Reżiljenza qiesu l-esperjenza preċedenti fl-implimentazzjoni u r-rakkomandazzjonijiet mill-QEA, mill-Parlament u mill-Kunsill, bl-għan li jitnaqqsu d-differenzi fl-interpretazzjoni tal-leġiżlazzjoni tal-UE mill-QEA u mill-Kummissjoni. Il-Kummissjoni pproponiet it-tneħħija ta' kwalunkwe lingwaġġ ambigwu jew mhux meħtieġ mid-deċiżjonijiet ta' implimentazzjoni tal-Kunsill, sabiex ikun fihom biss rekwiżiti essenzjali biex jintwera l-issodisfar ta' miżura.

Il-Kummissjoni taqbel mal-kawtela tal-Kunsill kontra "regoli ġodda, rekwiżiti kontradittorji jew kundizzjonijiet aktar restrittivi imposti fuq l-Istati Membri *ex post*"¹² matul l-implimentazzjoni. It-tibdil fil-gwida dwar l-interpretazzjoni tal-kunċetti legali fl-aħħar sena tal-implimentazzjoni tal-istrument jikkawża kwistjonijiet legali u prattiċi ġodda għall-Istati Membri.

Orizzont Ewropa

Il-Kummissjoni kompliet tirfina l-approċċ tagħha għall-implimentazzjoni ta' somom f'daqqa taħt Orizzont Ewropa, filwaqt li qieset il-feedback minn proġetti pilota tal-passat, il-QEA, u l-involvement kontinwu tal-partijiet ikkonċernati bħala parti mill-valutazzjoni tagħha ta' proġetti li jużaw finanzjament ta' somma f'daqqa. Dan jippermetti lill-Kummissjoni timmassimizza l-potenzjal ta' simplifikazzjoni għall-benefiċjarji filwaqt li tiffoka l-kontrolli fuq l-implimentazzjoni mill-benefiċjarji tal-proġetti ffinanzjati f'konformità mar-riżultati tangibbli miftiehma.

Azzjoni esterna

Il-Kummissjoni aċċettat ir-rakkomandazzjonijiet tal-QEA u qed issegwi s-sejbiet tagħha. Fir-rigward tal-kwistjoni dwar jekk is-sħab ta' implimentazzjoni tal-Kummissjoni għandhomx jagħtu lill-awdituri tal-QEA aċċess sħiħ għad-dokumenti, il-Kummissjoni tiffaċilita b'mod kostanti l-iskambji bejn l-entitajiet rilevanti u l-QEA sabiex jinstabu soluzzjonijiet xierqa.

Fond Ewropew għall-Iżvilupp

Il-Parlament jinnota bi tħassib li l-livell stmat ta' żball fl-2024 huwa ta' 6.5 % (8.9 % fl-2023). Sabiex jitnaqqsu l-iżbalji relatati mal-approvazzjoni tal-prefinanzjament, il-Kummissjoni talbet lis-sħab tagħha jirrieżaminaw il-mudelli ta' rapportar tagħhom biex jagħmluha aktar faċli li tiġi identifikata n-nefqa mgarrba.

¹² Ara l-paragrafu 11.4 tar-rakkomandazzjoni dwar il-kwittanza tal-Kunsill.

Il-Kummissjoni rrieżaminat ukoll l-istrategija ta' kontroll tagħha u bdiet timplimenta rakkomandazzjonijiet ewlenin, inkluż billi żviluppat dashboard għat-tfassil ta' profili tar-riskju biex (i) tkejjel il-konformità tas-sħab mal-istandards finanzjarji u operazzjonali u l-aċċess għad-dokumenti, (ii) issaħħaħ il-kontrolli *ex post* u (iii) ittejjeb ir-rapportar lill-Kummissjoni minn organizzazzjonijiet ivvalutati skont il-pilastru.

4. Trasparenza

Il-Kummissjoni hija impenjata li tiżgura livell għoli ta' trasparenza tal-finanzjament tal-UE billi tipprovdi pubblikazzjoni estensiva tad-data dwar il-finanzjament fis-Sistema ta' Trasparenza Finanzjarja u fil-Portal għall-Finanzjament u għall-Offerti. Fil-futur, il-portal il-ġdid tal-Gateway Unika se jipprovdi saħnsitra aktar trasparenza.

a. Trasparenza tal-finanzjament tal-UE

Bit-trasparenza bħala prinċipju gwida, il-Kummissjoni tmur lil hinn mir-rekwiżiti legali applikabbli u tapplika l-ogħla standards ta' trasparenza fost l-organizzazzjonijiet internazzjonali, u tgħin biex jintwerew ir-riżultati miksuba bil-finanzjament tal-UE.

F'konformità mar-risoluzzjoni ta' kwittanza, li titlob lill-Kummissjoni "tiżgura li l-ftehimiet ta' għotja kollha, inklużi għotjiet operattivi, jirrispettaw ir-rekwiżiti meħtieġa relatati mat-trasparenza, it-traċċabbiltà u l-viżibbiltà tal-fond"¹³, il-Kummissjoni tinnota li l-informazzjoni dwar l-oġettivi u r-riżultati tal-proġetti implimentati mill-NGOs (inklużi l-attivitajiet ta' promozzjoni) diġà hija pubblika fuq il-Portal tal-UE għall-Finanzjament u għall-Offerti. Barra minn hekk, ir-rappreżentanti ta' gruppi ta' interess li jirreġistraw fir-Registru tat-Trasparenza bħala li ma jirrappreżentawx interessi kummerċjali (tipikament inklużi l-NGOs) iridu jirrapportaw l-attivitajiet ta' lobbjar tagħhom, jiddikjaraw is-sorsi ewlenin ta' finanzjament tagħhom, u jiddivulgaw kull kontribuzzjoni ta' aktar minn EUR 10 000 li taqbeż l-10 % tal-baġit totali tagħhom, inkluż l-isem tal-kontributur. Ir-Regolament dwar il-Prestazzjoni propost mill-Kummissjoni għall-QFP 2028-2034 jistandardizza l-indikaturi tar-riżultati, li se jkompli jtejjeb it-trasparenza, kif ukoll iċ-ċentralizzazzjoni u l-espansjoni ppjanati tal-informazzjoni disponibbli fil-Gateway Unika futura prevista f'dak ir-Regolament. Il-Kummissjoni ttenni l-appoġġ tagħha għall-organizzazzjonijiet tas-soċjetà ċivili, inkluż permezz ta' għotjiet operattivi fil-perjodu ta' programmazzjoni attwali, f'konformità mal-Istrategija tal-UE għas-

¹³ Ara l-paragrafu 161(xxi) – 2025/2145(DEC)

Soċjetà Ċivili, li tirrikonoxxi l-ħtieġa għal finanzjament adegwat, sostenibbli u trasparenti għas-soċjetà ċivili.

Il-Kummissjoni ilha tikkoopera mal-Parlament fil-qafas tal-Grupp ta' Ħidma ta' Skrutinju tal-Kumitat għall-Kontroll tal-Baġit dwar il-finanzjament tal-NGOs u entitajiet oħra, u pprovdiet id-dokumentazzjoni kollha mitluba, filwaqt li rrispettat il-qafas legali applikabbli biex tiproteġi l-informazzjoni kunfidenzjali.

Dwar it-trasparenza skont l-RRF, il-Kummissjoni taqbel li "informazzjoni sħiħa u affidabbli dwar ir-riċevituri finali hija essenzjali sabiex jiġi evitat l-użu ħażin tal-fondi, tiġi identifikata l-frodi u jiġu żgurati standards ugwali ta' obbligu ta' rendikont fl-Istati Membri kollha"¹⁴ u tinnota li l-Parlament "se jikkunsidra l-miżuri xierqa kollha fi ħdan il-prerogattivi tiegħu biex jiżgura l-konformità, inkluża l-azzjoni legali"¹⁵. Il-Kummissjoni tindika li hija obbligata timplimenta l-istrument kif miftiehem mill-koleġiżlaturi, inklużi d-dispożizzjonijiet legali dwar ir-rapportar tar-riċevituri finali, u tqis li applikat dawn id-dispożizzjonijiet b'mod konsistenti u sod, fid-dawl tal-kundizzjonijiet u d-definizzjonijiet legali stabbiliti mir-Regolament RRF.

Fil-proċedura ta' kwittanza, il-Kummissjoni enfasizzat l-isforzi li saru biex jiġi żgurat li l-Istati Membri jikkonformaw mal-obbligi tagħhom u jmorru lil hinn minnhom. Il-Kummissjoni se tkompli tkegħġeg bil-qawwa lill-Istati Membri biex jipprovdu data addizzjonali u se tapplika l-istrumenti għad-dispożizzjoni tagħha jekk jonqsu milli jikkonformaw mar-rekwiżiti legali tar-Regolament.

Mill-QFP li jmiss, il-proposti tal-Kummissjoni jipprevedu l-pubblikazzjoni ta' informazzjoni dwar ir-riċevituri tal-finanzjament tal-UE taħt il-modi kollha ta' ġestjoni fuq is-sit web ċentralizzat "Gateway Unika" (inkluża s-Sistema ta' Trasparenza Finanzjarja msaħħa)¹⁶. Skont il-proposta tal-Kummissjoni għall-PSNR, l-informazzjoni dwar il-benefiċjarji, ir-riċevituri finali, il-kuntratturi u s-sottokuntratturi se tiġi ppubblikata kemm fil-livell nazzjonali kif ukoll f'dak tal-UE fil-Gateway Unika¹⁷.

b. It-trasparenza u r-responsabbiltà tal-Kummissjoni stess

Il-Kummissjoni żżomm l-ogħla standards ta' trasparenza fl-attivitajiet u fit-teħid tad-deċiżjonijiet tagħha. Il-persunal tal-Kummissjoni huwa soġġett għal regoli dwar il-ġestjoni tar-rekords u l-arkivji, u rakkomandazzjonijiet ta' sigurtà għall-użu aċċettabbli ta' applikazzjonijiet pubbliċi ta' messagġi istantanji u kwalunkwe għodda oħra ta' komunikazzjoni korporattiva. F'dan ir-rigward, il-Kummissjoni tiżgura l-

¹⁴ Ara l-paragrafu 278 - 2025/2145(DEC)

¹⁵ Ara l-paragrafu 6 - 2025/2145(DEC).

¹⁶ L-Artikolu 12 - COM/2025/545 final.

¹⁷ L-Artikoli 63 u 64 - COM/2025/565 final.

konformità mar-regoli tal-UE dwar l-aċċess pubbliku għad-dokumenti, inklużi messaġġi testwali (reġistrazzjoni ta' komunikazzjonijiet relatati max-xogħol).

L-uffiċjali għolja, bħall-persunal kollu, huma marbuta bl-obbligi tar-Regolamenti tal-Persunal, inkluż dwar l-etika u l-integrità (eż. dikjarazzjonijiet *ad hoc* dwar il-kunflitti ta' interess, dikjarazzjonijiet tal-impjieg tal-konjuġi, jew talbiet għall-approvazzjoni ta' attivitajiet esterni). Il-Kummissjoni tipprovdi informazzjoni, taħriġ u pariri dwar kwistjonijiet etici biex tappoġġa lill-persunal u lill-manigiers biex jissodisfaw l-obbligi tagħhom. L-obbligi tar-Reġistru ta' Trasparenza japplikaw għall-manigiers kollha, li jridu jiżvelaw il-laqqgħat tagħhom mar-rappreżentanti ta' gruppi ta' interess elenkati fir-Reġistru.

L-ismijiet u l-mandati tal-Konsulenti Speċjali meħmuża ma' kull Membru tal-Kummissjoni huma disponibbli għall-pubbliku fuq is- [sit web tal-Kummissjoni](#).

Il-Kummissjoni tiefhu nota tat-tfassib tal-Parlament rigward il-funzjonament u l-effettività tal-proċedura formali ta' fastidju. Taħt l-awspiċi tal-Konsulent Kunfidenzjali Prinċipali, il-Kummissjoni se tinvolvi esperti indipendenti bħala komplement għar-rieżami diġà mniedi mill-Kummissjoni dwar l-implimentazzjoni tal-politika tagħha kontra l-fastidju¹⁸. B'mod aktar ġenerali, il-Kummissjoni se tkompli bl-isforzi tagħha biex tiżgura ambjent sikur għar-rapportar, inkluż billi ssaħħaħ is-sensibilizzazzjoni, l-aċċessibbiltà u l-fiduċja fil-kanali disponibbli, u, fil-kuntest tar-rieżami li għaddej tal-Linji Gwida dwar l-Iżvelar ta' Informazzjoni Protetta, se tfittex li tallinjahom kemm jista' jkun mill-qrib mal-istandards stabbiliti fid-Direttiva (UE) 2019/1937.

5. Is-sostenibbiltà tad-dejn

Il-Kummissjoni taqbel li "s-sostenibbiltà tad-dejn tal-Unjoni trid titqies fid-deċiżjonijiet baġitarji futuri kollha"¹⁹. L-iskeda ta' żmien għar-ripagament tad-dejn relatat mal-appoġġ mhux ripagabbli skont in-NextGenerationEU testendi sal-2058, u tagħti lill-UE perjodu estiż għall-ġestjoni tar-ripagamenti mingħajr tfixkil sinifikanti jew li tikkomprometti l-istabbiltà finanzjarja. Skont l-Artikolu 256 tar-Regolament Finanzjarju, il-Kummissjoni toħroġ rapport annwali li jivvaluta s-sostenibbiltà tal-obbligazzjonijiet kontingenti u l-marġni ta' manuvra tal-baġit tal-UE, li jappoġġa l-monitoraġġ tas-sostenibbiltà baġitarja.

Il-Kummissjoni tilqa' l-approvazzjoni tal-Parlament tal-proposti tagħha għal riżorsi proprji godda u taqbel li "l-iżvilupp ta' riżorsi proprji godda ġenwini huwa essenzjali biex jiġi pprevenut li l-kostijiet tas-servizzjar tad-dejn jeskludu l-prijoritajiet f'oqfsa

¹⁸ Id-Deciżjoni tal-Kummissjoni ta' 12.12.2023 C(2023)8630

¹⁹ Ara l-paragrafu 7 - 2025/2145(DEC).

finanzjarji pluriennali futuri²⁰. L-introduzzjoni ta' riżorsi proprji godda tirrikjedi rieda politika u impenn min-naħat kollha. Il-proposti tal-Kummissjoni jinkludu ammont annwali fiss ta' spejjeż tas-servizzi tad-dejn. Il-ħlas lura tan-NextGenerationEU se jinżamm taħt il-limiti massimi tal-qafas finanzjarju. Ir-riskju taċ-ċaqliq fir-rata tal-imgħax se jkun limitat ħafna mill-2028, peress li mhux se jkun hemm ħruġ nett ġdid wara l-2026, u l-ammont annwali tal-ispejjeż fissi tas-servizzi tad-dejn jiżgura prevedibbiltà sħiħa.

6. Inħarsu 'l quddiem

F'Lulju 2025, il-Kummissjoni ppreżentat il-proposta tagħha għal QFP 2028-2034 ambizzjuż, aġli u li jħares 'il quddiem. Dan jibni fuq il-punti b'saħħithom u l-prinċipji fundamentali tal-qafas attwali, u t-tagħlimiet meħuda minnu, filwaqt li jagħmlu aktar sempliċi, aktar flessibbli u b'impatt akbar²¹, u jqis ir-rakkomandazzjonijiet mill-Parlament, mill-Kunsill u mill-QEA fil-kuntest tal-kwittanza.

Governanza robusta, trasparenza, u sorveljanza politika b'saħħitha huma integrali għal kull parti ta' dawn il-proposti. Il-Kummissjoni qed taħdem mill-qrib mal-Parlament u mal-Kunsill biex jintlaħaq ftehim ambizzjuż, ibbilanċjat u f'waqtu dwar il-QFP li jmiss u l-programmi settorjali.

* * *

20 Ara l-paragrafu 47 - 2025/2145(DEC).

21 Ara COM(2025) 570 final.